





ములనుండి ఆరోగ్యభాగ్యమును బడయఁ జాలకున్న నేను—  
 మిగ్రంథము లెంతపొగడికకైన నర్హములై యున్నను — నింత  
 కంటె విశేషించిప్రస్తుతము. వ్రాయఁజాలకున్నాడను. క్షమింప  
 వేడెదను. క్షేమము తెలుపఁ బ్రార్థితులు.

25—9—1936 }  
 సిఠాపురం. }

చిత్తగింపుడు,  
 విమర్శాదర్శక  
 నడకుదుటి వీర రాజకవి.

కేర్పడవలసిన శతృస్మృతి వివాహముల గూల్చుట కేర్పడుట హాస్యాస్పదము. కన్యాదానము, దైవారాధనముల వలన తమ పితరులకును తమకును సద్గతులు కలుగునను విశ్వాసము పారమార్థికమైన దగుటవలన బాహ్యదృష్టితో వ్యవహరించు శాసన సభ్యున కియ్యది అగోచరము. ఒకరాజ్యములో పెక్కు మతములుండుట సహజము. కాన మతపీడనమును రాజనీతి సహింప తగదు. శ్రీసార్వభౌముల వాగ్దానమునకును, ఇండియా ఆక్టులకును విరుద్ధ మగుటవలనను సెలెక్టుకమిటీవారు ప్యానుచేసిన బిల్లుపై వైస్రాయిగారి అంగీకారము లేనందునను యీ చట్టమునకు శాస్త్రీయము లగు నాక్షేపములు కలవని ప్రాజ్ఞు లెరింగి ధర్మరక్షణ మొనర్ప గోరుచున్నాడను. ఈ గ్రంథమునకు నన్ను ప్రోత్సహించి నహాయమొనర్చిన శ్రీ గడియారం వెంకట శివయ్యశాస్త్రీగారికిని, తమ త్రీలింగపత్రికలో నా న్యాసముల నన్నింటిని ప్రచురించి నాకుత్సాహము పురిగొల్పిన శ్రీ వావిళ్ల వెంకటేశ్వర శాస్త్రీగారికిని అందుద్యోగులగు శివపురపు నాగ వీరయ్యగారికిని నాకృతజ్ఞతను తెలుపుచున్నాడను.

సీ॥ పదిదినంబులకు తెంపగ నున్న జవరాలు క్రొత్త చీరెను కట్టుకొన్నయట్లు ఉరిపీఠ మెక్కి యూపిరి బాయదగు చాన పుత్రులగతిని పొగిలినట్లు యమకింకరులబారి కరుగనున్న వెలుది తనయల జేర్చి యోదార్చినట్లు మునిగిపోనున్న యోడను వసించిన యింతి పూర్ణసమాధికై బూనినట్లు

గీ॥ సంఘ సంస్కార శాసనశస్త్రనిహతి  
ధర్మదేవత మన కంత్యదశను జూపి  
ప్రాణముల రేపామాపా గోల్పడగనుండె  
నెట్టురక్షింతురో ప్రాజ్ఞు లెఱుగవలయు.

ఇట్లు,

కవిశేఖర: మన్నవ నరసింహ పాకయాజి.

చో హిందువులకుగల యన్ని స్థానములందు నిమ్నజాతులకే యిప్పింపుడనియు జెప్పటతో నిమ్నజాతులనాయకుడగు అంబేద్కర్ గారు సమ్మతిపనియెడల 1916 సంవత్సరములో లక్నో లోజరిగిన దేశీయమహాజనసభలో తిలక్ మహాశయు డుపన్యసించినయంశమును జ్ఞాపకముతెచ్చుకొని నిమ్నజాతులకు స్వరాజ్యమునే యిప్పింపుడని సూచించినచో నన్నికక్షల నాయకులకు సులభముగా శాంతిసూర్యేడివారలయ్యెదరని హెచ్చరింపవలసి వచ్చుచున్నది. యుగసహస్రములనుండి విహంగమార్గముగాకాక పిపీలికాదిమార్గమున నడుపబడుచున్న హిందూధర్మము నీతరుణమునందు సంస్కరణాగ్ని కాహుతి చేయ నుద్యమించుటతో యుద్భవించెడు ప్రజాందోళనము క్రింద తమ రాజకీయాందోళనము తుమ్మచెట్టుక్రింద నిమ్న మొక్కనలె నీరసస్థితియందుండునని మహాత్ము డాహింపలేక పోవుట దేశదౌర్భాగ్యమనిమాత్రమే శంకింపవలసివచ్చుచున్నది. యేవిధముగానయినను స్వరాజ్యప్రాప్తికి వర్ణ సాంకర్యమవసరమని మహాత్ము డన్ని మతముల నేకభాండమునజేర్చి పాకముబట్టగలిగినప్పుడు మున్ను హిందూసంఘమును భేదించుటకుయత్నించిన ఆంగ్లరాజనీతికోవిదులు, హిందూసంఘము పూర్వధర్మమును వదలి భ్రంశరూపముగా నుండెననియు, ప్రాణమువంటిధర్మమును గోల్పోయిన హిందువులు స్వరాజ్యమును బడయుట కెట్లు లర్హులగుదురనియు ప్రశ్నించినచో నవ్వాడుమహాత్ముడు తిరిగి తమ యుద్దేశ్యములను మాఱుకొని వేరముల నపౌరుషేయములని సిద్ధాంతము చేయవలసివచ్చునేమోయని సంశయింపవలసి

గీతాశాస్త్రమునం దభిమానముకలదనియు, తాను సనాతన ధర్మపరాయణుడనియు సనాతనుల మెప్పింపయత్నించుట ఇంద్రజాలికప్రజ్ఞను ప్రదర్శించుటయే కాగలదని మహాత్ము డేలదలపడోయని శంకింపుచున్నాడను.

ఇక దేశకాలములు మాఱిపోయినవి గనుక హిందూ మతమును మార్పుట యావశ్యకమును సంస్కరణవాదుల వాదమునకు సమాధానము చెప్పవలసినప్పుడు యుద్ధముల వల్ల గామాదులు నిర్జనప్రదేశములు కావలసినప్పుడుగాని, లేక భూమిజలపాతముగుట సంభవించినప్పుడు గాని దేశము మాఱినది చెప్పవచ్చునుగాని సర్వసౌఖ్యప్రదాయినిగా వున్న దేశము మాఱిననుటకంటే నభివృద్ధియయినదనుకొనుట న్యాయమాడినట్లగుననియు, నవిచ్ఛిన్నమును బ్రహ్మస్వరూప మును నగుకాలమునకు మార్పును జూపింప యత్నించుట యాకాశమును విభజించుటను బోలియుండుననియు తెలు పుటతో తృప్తిజెందెదరని విశ్వసించుచున్నాడను. దేశకాల ములనగా నూటికిపదిమంది ఆంగ్లవిద్యావశ్యులై మాఱుటయే యని యర్థము చెప్పదలంచినయడల నట్టి తమవికారమును నూటికి 90 మందిగల సనాతనధర్మపరాయణులకంటింపజూచుట క్రిమముకాదని మాత్రమే తెలుపవలసినవచ్చుచున్నది. మాల, మాదిగలు హైన్యము ననుభవింపుచున్నారు గనుక వారిని నగ్రవర్ణములో చేర్చుట యావశ్యక మనువిషయమునకు జబాబుచెప్పవలసినప్పుడు హైన్యమునునది దారిద్ర్యచిహ్నము గాని కులచిహ్నముకానేరదనియు, దారిద్ర్యకంఠముధరించిన

మహాత్ముడాచరించుదానినే చెప్పును, చెప్పినదానినేయాచరించునని దృఢసంకల్పమును సంస్కరణవాదులు వెల్లడించునప్పుడు వీరంగీకరింపని శాసన సభాప్రవేశమును కీర్తిశేషులగు చిత్తరంజనదాసు మొదలగు ప్రముఖులంగీకరించి కార్యరూపమున సమర్థించిరని తెలుపుటతో నీప్రశ్నముతిరిగి మొలకయెత్తనేరదని యూహింపవలసి వచ్చుచున్నది.

రాజకీయోద్యమమున భారతాంగనలు పాల్గొనవలయునని మహాత్మునిభావమునకు విరుద్ధముగా కీర్తిశేషులయిన లాలాలజపతిరాయుగారు దొరతనముచే నిషేధింపబడిన ఒకానొకసభలో లాహోరునందు పట్టుబడినప్పుడు స్త్రీలు రాజకీయమున పాల్గొనుట అనావశ్యకమనిన్ని పురుషులు రాజకీయమున జరించునప్పుడు వారికి గృహములందు సదుపాయములమగ్నిన చాలుననిన్ని బోధించియున్నారని తెలియవచ్చుచున్నది. విద్యాలయములన్నియు మూసివేయవలసినదని వీరు తీవ్రముగా శాసించినప్పుడు లజపతిరాయుగారున్నూ పండితమాలవ్యాగారున్నూ యిందులకు సమ్మతింపక విద్యాలయములకాపాడుటకు ప్రయత్నించిరని కూడా పత్రికలుచాటగా పాఠకులు వినియుందురని హెచ్చరింపవలసివచ్చుచున్నది. 1922 సంవత్సరమాప్రాప్తాంతముల వీరు తీవ్రమయిన యసహాయోద్యమమును భరతఖండమున వ్యాపింపజేసి వైస్రాయిగారితో ప్రత్యేకముగా ముచ్చటించుటకు యత్నించగా యిప్పటినుండి వీరు ప్రజానాయకులుకాజాలరని లజపతిరాయుగారు ప్రకటించినసంగతి పాఠ



ములయినవనిన్నీ పత్రికలుఘోషించుట సనాతన<sup>స</sup>లకన్నులకు  
 కారముగొట్టుటమాత్రమేకాగలదని యంగీకరింపవలసివచ్చు  
 చున్నది. మహాత్మశబ్దము నాధారముచేసికొని ధర్మవృక్ష  
 మునునఱుకుటకుద్యమించిన మోహనదాసుగారి సనాతనత్వ  
 మును స్ర్శించుచుచూ అలహాబాదునంగు 1933 సం॥ జనవరి  
 25, 26, 27 తేదీలయందు సనాతనధర్మసభను గూర్చిన  
 శ్రీ పండిత మదనమోహనమాలవ్యాగారి సనాతనత్వము  
 నించుక పాజ్ఞులకెఱింగించుట విధియనితలంపవలసివచ్చు  
 చున్నది. శ్రీకాశీక్షేత్రమందు తే 29-10-1928 ది మొదలు  
 కొని ది 8-11-1928 వరకు నానా దేశములనుండి విచ్చేసిన  
 2150 ప్రతినిధులతో నిర్వహింపబడిన అఖిలభారత వర్షీయ  
 బ్రాహ్మణసమ్మేళన మహాసభకుగాని 1932 సంవత్సరం డిశం  
 బరున గురువాయూరులో 2000 మందిసభ్యులతో జరుపబడిన  
 అఖిలభారత బ్రాహ్మణ ధర్మసభకుగాని వీరు వెడలకుండుట  
 సనాతన ధర్మమునకు వ్యతిరేకులగుటవల్లనే యని తాము  
 వేఱొకసభకు ప్రతిష్ఠించుటమూలమున రుజువు చేసికొనిరని  
 స్పష్టీకరింపవలసి వచ్చుచున్నది. తమ గృహమునకు తామే  
 పెద్దలనినట్లు తాము సమకూర్చిన సభకు తామే సభాధిపతులు  
 గను తమ కుమారులగు రమాకాంతమాలవ్యాగారు కార్య  
 నిర్వాహకులుగను నియమించుకొనుటమూలమున యీ  
 రెండుస్థానములకు వీరిని మీఱినవా రావిద్యత్సభ నలంకరించి  
 యుండలేదని యూహింపవలసి వచ్చుచున్నది. కాశీయందలి  
 వర్ణాశ్రమస్వరాజ్య సంఘమువారివల్లనున్నా, కాశీవిద్వాంసు  
 లవల్లనున్నా, ప్రయాగ, జైనపురము, బలియానుండివచ్చిన



మొసంగమనియును, మాఅభిప్రాయము నంగీకరింపనివారు  
 లేచిపోవచ్చుననియు సభాపతిగారు వాక్పారుష్యముగా  
 మాటలాడుటయుజూడ యాసభానాటకము రాద్రస  
 పూరితమై విద్వత్సాక్షోభమును ప్రజ్వలింపజేసినదనుటయం  
 దసత్యములేదని విశ్వసింపకోరుచున్నాడను. దేశీయధర్మసభ  
 యనుపేరుతో శ్రీపండితమాలవ్యాగారివంటి దేశనాయకులు  
 100 నూరుమాది పండితులమనువారిని కూర్చుటయందాశ్చ  
 ర్యముజనింపనేరదుగాని యాపండితమండలిలోనధికసంఖ్యాకులు  
 మాలవ్యాగారివలె ఆంగ్లవిద్యావాసనావశ్యులు కావచ్చునని  
 యూహింపవలసి వచ్చుచున్నది. ఆహ్వానములబంపి శ్రీమాల  
 వ్యాగారు గూర్చిన రెండువందలమందిగల ప్రయాగసభకంటె  
 ఆహ్వానములబంపక సేతు కాశీతలమధ్యగల విద్వాంసుల  
 నాకర్షించి ధర్మధ్వజమునుస్థాపించిన ధర్మవీరులగు శ్రీజామ  
 రికాగారి గురువాయూరుసభ సంఖ్యనుబట్టిఅయినను అగ్ర  
 స్థానము వహించినదనుటమూలముగా సంస్కరణవాదుల  
 సయితమునిరుత్తరులజేయగలమని యూహింపవలసివచ్చుచున్నది.  
 వీరు సనాతనులను మెప్పించుటకు సనాతనధర్మపరాయణు  
 డనని పేరుపెట్టుకొని సంస్కరణవాదులుకోరెడి ప్రోధావి  
 వాహము, అస్పృశ్యతానివారణము మొదలగు విదేశా  
 చారములను ఆర్య, బ్రహ్మసమాజములతృప్తికొరకు హిందూ  
 మతమునజొనిపి నిర్మూలించుటకు బహుకాలమునుండి  
 యత్నించుచున్నట్లు పత్రికలుచాటుట పలుమారు వినవలసి  
 వచ్చుచునేయున్నది. శ్రీమాలవ్యాగారికిగాని యిట్టి మఱి  
 యొకదేశనాయకునికిగాని అన్వయించునట్లు భారతధర్మవివారక,

గాని తమాషాగృహములుకావని అందఱును తెలిసికొందురుగాక నని కోరుచున్నాము. ”

ఇట్లు సనాతనధర్మవాదిగా పేర్కొనబడిన శ్రీమదనమోహనమాలవ్యాగారు బాలికావివాహ వయోనిర్ణయ శాసనమునుగురించి హిందూధర్మమునకు విరుద్ధమయినదనిగాని, శాసనసభకు మతముతో సంబంధమువుండకూడదనిగాని, చట్టమునుదెచ్చిన శీహరవిలాసశారదాగారు హిందూమతమునకు క్రైస్తవ, తురుష్క, బౌద్ధమతములకంటె దూరస్థమయిన ఆర్యసమాజియనిగాని, వంశక్రమాగతముగా వచ్చుచున్న శ్రీసార్వభౌముల మతసంబాధమయినవాగ్దానమునకు భిన్నమయినదనిగాని, నిస్పృహులును తపస్సంపన్నులునగు మహర్షులవాక్యములను భౌగపరాయణులును తాకిక శిఖామణులునగు మానవులు చర్చించుటహాస్యాస్పదమనిపించుకొనుననిగాని, చర్చించలేకపోవుటమూలమున సంస్కరణవాదమునగల యభిమానమునే వెల్లడించుకొనిరనియు, వీరు చట్టమునకనుకూలముగా వోటునియ్యకుండుట అధిక సంఖ్యాకులగు సంస్కరణవాదుల శీర్షములయందుగల నమ్మకమే కారణముకావచ్చుననియు నూహింపవలసి వచ్చుచున్నది. శ్రీమాలవ్యాగారు శారదాచట్టమున కనుకూలముగా వోటునివ్వక సనాతనులకుచూపినలాభముకంటె సంస్కరణవాదులకును సనాతనులకును మధ్యవర్తిగానిలిచి వివాహప్రాయము పన్నెండుసంవత్సరములుగా నిర్ణయించుకొనుట శ్రేయోదాయకమగునని వెల్లడించినట్లయ్యుక్తి.

శముకలదని వెల్లడింపవలసివచ్చుచున్నది. హిందూధర్మమును పునాదితో పెకలింపగలిగిన బాలికావివాహవయోనిరయ శాసనమును, చండాలప్రణవోపదేశమును చండాల దేవాలయప్రవేశమును నంగీకరించుటమూలమున సంస్కరణవాదులకును వీరికి నభేదదశప్రాప్తించినపుడు వీరిని సనాతన ధర్మవాదియని సనాతనులుభ్రమించుట యండమావులయందలి జలభ్రాంతిని పోలియుండునని విశ్వసింపవలసివచ్చుచున్నది. శ్రీమోహనదాసుగారిభావములను మదనమోహనులవారాదరించుట యెంతస్వభావమనిపించుకొనినను ఆంగ్లవిద్యాలయములు భారతీయులధనవయోవిభవములనుకబళించుచున్నవి గనుక కాశీవిశ్వవిద్యాలయము హరిజనులకు సత్త్రశాలగా నుపయోగింపదగునని మహాత్ముడుపదేశించినయడల నది మాత్రము కేవలమువిరుద్ధాంశమని పండితుడు సులభముగా జబాబు చెప్పగలడని యూహింపవలసి వచ్చుచున్నది. తామార్జించిన ధనమునందుగాని, తామునిర్మించిన విద్యాలయమునందుగాని దీనులకింతవర కవకాశమొసంగజాలని శ్రీ మదనమోహనమాలవ్యాగారు హిందూమత సాంప్రదాయానుసారము యెవరోదాతలు నిర్మించిన దేవాలయములు చండాలప్రవేశార్హములని సభాముఖమున ప్రచురించుటక్రమమనుటకంటె వర్తమానకాలమందలి దేశనాయకలక్షణమనుట యుచితమనిపించుకొను నేమోయని యూహింపవలసివచ్చుచున్నది. ప్రాధాంగనల కామసంకల్పోదయకాలమే వివాహప్రాయమున కనుకూలమని కనిపెట్టిన శ్రీశారదామహర్షి, చట్టమును విమర్శించుటకు గల కాలవ్యవధిని

కేలు నమస్కుటనుబోలియుండునని విశదీకరింపవలసి వచ్చుచున్నది. శ్రీమాలవ్యాగారికి హిందూధర్మనిరతులనియు, రాజనీతికోవిదులనియు హిందూసాసమున పేరున్నంతవరకు నేవిధముననయినను ధర్మవిప్లవము వీరిబౌదాసీన్యమో ప్రోత్సహమోలేకుండా జనింపనేరదనియు, మహాత్ముతో కూడిన అందఱి సంస్కరణవాదులధాటి, మిక్కుటముగా నున్నదనినయెడల సూర్యకిరణములయందలి వేడిమికంటే ఆకిరణప్రసారముచే వెచ్చబడినయిసుక, అద్దపుముక్కల యొక్క వేడిమి, ఏ హింపజాలనంతగాయుండుట సహజమనియు, నంతమాత్రమున వేడిమియొక్క ప్రాశస్త్యము కిరణమున కన్వయించునుగాని యిసుకకు, నద్దపుముక్కలకు నన్వయింపదని పాఠకులూహింపగోరుచున్నాడను. మహాత్ముడు చండాల దేవాలయప్రవేశమునకు దొరతనమువారిని, సంస్కరణవాదులను ప్రోత్సహించుట మాలవ్యాగారికి యిష్టములేదనుటను కార్యరూపమున ప్రదర్శింపనంతవరకు సనాతనలోకము విశ్వసింపజాలదని వెల్లడింపవలసివచ్చుచున్నది. శ్రీమాలవ్యాగారు హిందూధర్మముపైజూపిన యనాదరముజర్చించుట నింతట విరమించి యీగాధకు కథానాయకులగు శ్రీగాంధీమహాత్ముని ధర్మోద్దేశ్యములను పాఠకుల కెఱింగింపనుద్యమించుచున్నాడను.

మహాత్మునకు గల అస్పృశ్యతా నివారణాదిభావములు మతమునకు సంబంధించినవి అగుటవలన వీరికి మతమునుగూర్చిన విద్యార్జన మోతవఱకు కలదో తొలుత పాఠకుల కెఱింగించుట యావశ్యకమని తోచుచున్నది. వీరు గుజరాతు దేశము నందలి పోరుబందరు పురమునబుట్టి బాల్యమునుండియు నాంగ్ల

కైస్తవనియమములగు పౌరధావివాహము, వింతతూ  
 వినాహము, అస్పృశ్యతానివారణములు, వేదోక్తములయిన  
 వనిచెప్పనంతటి మహాత్ములుకూడా ఉదయించెదరని యెఱుంగ  
 గజాలకుండెననుట నిర్వివాదాంశమని పాఠకులెఱుంగగోరు  
 చున్నాడను. మహాత్ముడు విదేశధర్మార్థమున కీడించుటను  
 గూర్చి ఒకానొకనటుని నాట్యవిలాసమున కానాటక  
 సమాజమువారు మెచ్చుకొనునట్లు మహాత్ముని సహచరులును,  
 స్వాధ్యాయులును అగు సంస్కరణవాదులు మెచ్చుకొనుట  
 కంటె యీకీడకాకరమైన విద్యాప్రదాతలగు మెకాలె  
 వంశమువారు మెచ్చుకొనుటసార్థక మనిపించుకొనునని  
 మాత్రమే వెల్లడింపవలసివచ్చుచున్నది వీరు హిందూధర్మ  
 ములకు సంబంధించినశాస్త్రములేశమయినను యెఱుంగరని  
 తెలుపుటకు అహోరాత్రములు లిఖితరూపకముగాగాని  
 వాగూపముగాగాని వీరు భూనభోంతరములు నిండునట్లు  
 వెల్లడించుచున్న వ్యాసోపన్యాసములయందు శాస్త్రజ్ఞానమును  
 సూచింపజాలిన ఉదాహరణములగాని, సామ్యములగాని  
 లక్షణములగాని, ప్రదర్శింపనందున సంస్కరణవాదులు  
 సయితము వీరికి శాస్త్రజ్ఞానముకలదని వాదింప సాహసింపరని  
 ఆసింపవలసివచ్చుచున్నది. అస్పృశ్యతానిర్మూలనమునుగూర్చి  
 తే 10-4-1929 దీన తెనాలివాస్తవ్యులగు శ్రీలక్ష్మరాజు  
 సోమసుందరరావుగారు బెజవాడలో మహాత్మునికలిసికొని  
 కొన్ని శాస్త్రసమ్మతములగు ప్రశ్నలువేయగా శాస్త్రీయ  
 ప్రమాణములను వేనినిచూపజాలననిన్ని సి. వి. వైద్యపండిత  
 సతవేలాకరుగారు సప్రమాణముగా చెప్పగలరని శమాధాన



టయు, హిందూమతమును నిరసించిరను వాదమునే బలపఱచుటకు తోడ్పడగలవని పాఠకు లూహింపగలరని విశ్వసించుచున్నాడను. రాజకీయమునుగూర్చిన దేశనాయకుల విదేశయాత్ర యేవిధముననూ ఆక్షేపణీయము కానేరదని సంస్కరణవాదు లెదురించునెడల హిందూదేశమునకు సుప్రసిద్ధనాయకమణియగు బాలగంగాధరమహాశయుండు విదేశయాత్రనుసలుపవలసినప్పుడు దాని నాపద్ధర్మముగా నంగీకరింపవలసివచ్చినట్లు వెల్లడించెననియు మహాత్ముడు విదేశమనిగాని, విమతసంకీర్ణమనిగాని లేశమయినను సందేహించినట్లు పాఠకులెఱుంగకూడినప్పుడు వీరికిగల హిందూధర్మనిరసనభావమునే స్మరించుట విధియనితోచుచున్నది. ప్రపంచమునం దెవ్వరును యెఱుంగని అఖండవేదజాలయొకటికలదనియు, చతుర్వేదములు మధ్య మధ్య అందులో చేర్చుచూవచ్చిరని వీరు చెప్పినట్లు సంస్కరణవాదులపత్రికయగు నాంధ్రప్రతిక తే 8-11-32 ది వెల్లడించుటవలన చతుర్వేదములు కల్పితములని యొకఅసత్యమును, చతుర్వేదములకు భిన్నముగా అఖండవేదజాలయొకటికలదని మఱియొకఅసత్యమును చెప్పజాలినప్పుడు వీరికి హిందూధర్మము నందుగల నిరసనభావమునే మఱియొకతూరిప్రకటించు కొనురని పాఠకులు గమనింపగలరని యూహింపవలసి వచ్చుచున్నది. హిందూధర్మనిర్మూలన మనతగిన బాలికా వివాహవయోనిర్ణయ శాసనముదయించు నరితపఱకు శాసనసభ్యులను, శాసనమయిన పిమ్మట బొంబాయి న్యాయవాదులను, చట్టము నమలున పెట్టింపుడని ప్రోత్సహించుట కూడా జరిగినపుడు హిందూ

యోజించిరనియు 24-7-35 పాంచజన్యము ప్రకటించు చున్నది. అంతట కాంగ్రెస్సున కింగుకమిటీ ఢిల్లీలో 4-2-1929 సమావేశమై బిల్లునకు తమపూర్ణ సానుభూతినిచ్చు చున్నామని తీర్మానించిరనియు 7-2-1929 పార్లమెంటులో 'టర్బిలు' గారు శారదాబిల్లు గతియెట్లున్నదని అండర్ సెక్రటరీ గారిని ప్రశ్నింగా 'వింటర్బును' ప్రభువుగారు ప్రత్యుత్తర మిచ్చుచు ఇండియా గవర్న మెంటువారికి బిల్లువిషయమై పూర్తిగా సహాయముచేయు తలపుగలదని వెల్లడించిరనియు నాటినుండి గవర్న మెంటు సభ్యులు తమవ్యక్తి స్వాతంత్ర్య ముల చట్టమువంకకే మఱిలించిరని 24-7-1935 పాంచ జన్యము ధ్వనించుచున్నది. తుదకు శాసనమును స్థిరపఱచు నప్పుడు హోంమంబరు సర్ "జేమ్సుకెరారు" గారు "నామూని" నివేదికయిట్టి శాసనములజేసికొను నధికారముకొరి యున్నది. నెహ్రూమొదలగు కాంగ్రెస్సునాయకుల బలమునుచూచికొని శారదాగార్బిల్లు నుపపాదించిరి. మహాత్మాగాంధీగారాశీర్వ దించిరి. అఖిలభారత వర్షీయ కాంగ్రెస్సు కమిటీవారు సాయ పడిరి. కాంగ్రెస్సుసభ్యులకు విప్పునందిచ్చిరి. దేశమందలి పెద్దపక్షమువారితో మేమునుతోడ్పడితి" మని వెల్లడించిరని 24-7-1935 పాంచజన్యము ప్రకటించుచున్నది. అంతట కాంగ్రెస్సు సంఖ్యతో తులతూగిన అర్జీలను తగతెలను తీర్మా నములను లక్ష్యముసేయక దేశాందోళనము పాటింపక బిల్లున కనుకూలముగా ఓటునిచ్చిన ప్రజాప్రతినిధులు 27 మంది. వ్యతిరేకవాదులు 29 మంది. కాని దొరతమువాతి తరపు.



“ఈశాసనము జాగ్రత్తగా యోజించి చేసినదికాదనుట స్పష్టము. శాసనసభలోనదియంకురించినదాది రాజప్రతినిధిగారి యనుమతిని బడసినంతవఱకు దీనిచరిత్రను పరిశీలించితిమేనిప్రతి స్థానమందును నది యనాలోచితవిషయముగా స్ఫురింపక మానదు. బహుజనాభిప్రాయమునుచాలావఱకతికరించినదనుట స్పష్టము. నేను సంస్కారప్రియుడనేగాని యీ శాసనాందోళన మారంభించినప్పటినుండియు దీని ప్రోత్సాహకులు ప్రదర్శించిన మార్గము, అసారతలమీకు జూపుచున్నాను. ఇట్టిశాసన ములచేసిన వారలు సిగ్గునతలలువంచక తప్పదు. ఇట్టిది బుద్ధి మంతులుండెడియేదేశమందును జరుగదు. అట్టిది ఇండియా యందు జరిగినదని సమనమందఱము సిగ్గున తలలువాల్చువలసి యున్నది.”

14-7-1935 చితంబర్రోపన్యాసము, రైట్ ఆనరబుల్ శ్రీనివాసశాస్త్రిగారు

“ఈశాసనము బలపఱచి యుషయుక్తమగునట్టిదానినిగా జేయవలయునన్న ఈ శాసనమునకు మతసంబంధమగు అభ్యంతరములు కలవారలకు మినహాయింపునిచ్చుటకన్న వేఱుగతి లేదు.” యీ శాసననిర్మాతలలో నొకరు,

దివాన్ బహదూర్, ఎ రామస్వామి మొదలియూర్.

“లజప్రతాయి, మోతీలాల్ నెహ్రూ, గాంధీగారలు రాజకీయముగా నెంతగొప్పవారైనను మతవిషయక నిర్ణయము లందు వారి అభిప్రాయములు పాటింపలేగినవికావు. కైస్తవులకు మహమ్మదీయులకు ధర్మనియమము లందువారివారి మతము వాక్యములెట్టు ప్రామాణికములో హిందువులకుగూడ నట్లయ్యు డుట న్యాయము. ఈ శాసనములలోకి వచ్చిననిజమైత్రబాహ్మ.

మార్పుకొనునంతటిదుడుకు పని కెన్నరునుచేయరుగాక యని  
కోరుచున్నాను.”

భూలాబాయి దేశాయిగారు బొంబాయి 23-10-35 (అ. ప్రె)

మావ్యక్తి గతముగుహక్కును అరికట్టుచున్నది గనుక  
మాకువద్దు. హెచ్. ఎ. జె. గిడ్డి.

చిరకాలానుగతముగవచ్చుచున్న ఆచారము నీ శాస  
నము భూకంపమువలె తారుమారొనర్చుచున్నది.

మద్రాసు న్యాయమూర్తి, మె. కె. గారు.

“పరంపరాను గతముగ నాచరింపబడుచున్న యాచారము  
లలోగలపవిత్రత్వము నెడలనీనాటిసంస్కర్తలు గొప్పయనాదర  
ణను తిరస్కారమును జూపినంత నేమాయె. అట్టిసంస్కర్త  
లకేరేపో మాపోవారికే చేదుగా వెగటుగానున్నదుష్ఫలితము  
లుదయించినప్పుడు తలతిరిగిరాక తప్పదు ఈ మహాపాయము  
నీనాటి సంస్కర్తలకు చూపించివారిని మందలించుటతో  
మాభాధ్యతను నెరవేర్చిన వారమగుచున్నాము.”

మద్రాసు మెయిలు (లీడరు) 25-9-1929

“ఇండియా యందు భారతీయాంగనలయొక్క పాతివ్రత్య  
బలమేలేని యెడల భారతీయులగు పురుషులిదివఱకే నశించి  
యుందురు.”

సర్. అండ్రూవింగేటు.

జీవితమునంతయు నేడేడు సంవత్సరములకొక్క దశా  
భావింపవచ్చును. హక్సీదొరగారు చెప్పినట్లు ఇట్టిదశలో దేహ  
సామగ్రియంతయు మాటిక్రొత్తగా యేర్పడుచుండును సాధా

లను నపరాధమును గావించుటయేగాని వేటుగాదు. అట్టి నేరముచే ప్రకృతి సిద్ధముగ నభిలాషను నాశనముచేసిన వారగుదురు హ్యవలక్, ఎల్లిస్.

ఆంగ్లేయ ప్రామాణికుడగు మి. ర్. ఫర్ని వలునొరగారు మూడు శతాబ్దముల క్రిందట మన యింగ్లండులో బాల్యవివాహములున్నట్లు నిర్ణయించియున్నాడు. బాల్యవివాహములే కావు శిశువివాహములుకూడ ఇంగ్లండులో కలవు.

“ఆంగ్లవాసి బిసెంటుగారికంకిన లేఖ.”

ఈనాటికిగాని యింకా 50 యేండ్లకుగాని 100 యేండ్లకుగాని వివాహ బంధముయొక్క ఆధ్యాత్మిక శృంగార రసాదుల చెడగొట్టునట్టి మార్పులను శాసించుచూ చట్టముల నిర్మించిన యెడల నట్టిచట్టములు మానవజాతియొక్క క్షేమశ్రేయములకు విధ్వంసకములై బలగుచున్నవి.

టిఫ్ఫిటు పత్రిక.

“ప్రసిద్ధిజెందిన ప్రాచీన రాజ్యములందెచ్చటనుగూడ హిందువులలోవలె ‘స్త్రీ’లను చక్కని గౌరవముతో పాలించు జాతియింకొకటి కానరాదు.”

ప్రొఫెసర్ - విల్సన్ దొరగారు.

“ఇండియాదేశములో 14 యేండ్లకుముందే రజస్వలలగు వారు నూటికి 71 మంది కలరని. “లయన్స్”

దొర మెడికల్ జూరిస్ పూడెన్ను అను గ్రంథములో వ్రాసియున్నారు.

మును నిరసించు వివాహశాసనము దేశ ద్రోహకరమైనదని తెలియుచున్నది.

2. 11 సం॥రలకు పుష్పవతియైన బాలికామణి యీ శాసనముప్రకారం 15 లేక 16 వ యేట వివాహమాడి అనతికాలములో భర్తనుగోల్పోయినయెడల రజస్వలానాటి నుండి 4, లేక 5 సం॥రములుభోగార్హమైనకాలము నాథార్హ గ్యురాలి కందనీయక నిర్బంధించెడి యీ చట్టము క్రూరమైన దని తోచుచున్నది.

3. ఇంద్రియాటోపములెఱుగక ముందుత్పన్నములగు ప్రేమానురాగములు బాల్యదశయందంకురించుటవలన నట్టి నిష్కళంకమైన యనురాగతలు భర్తయందు ప్రసరింప జేయుటకు బాల్యవివాహములే యుచితములగుట వలన నట్టివిధానమును నిరోధించెడి యీ శాసన మమానుషమైనదని గ్రహింపబడుచున్నది.

4 తలిదండ్రులు విచారించి చేయు బాలికావివాహములందు పాతివ్రత్యముమూర్తీభవించియున్నందున బాలికలు ప్రౌఢతైభర్తల వెదకికొనజెల్లుననెడినెపమున వ్యభిచారోన్ముఖులజేయు సీశాసనము నింద్యమని గమనింపతగియున్నది.

5. బాల్యవివాహములాచరించినబాలికామణులలో10లక్షలకొకబాలికయైనను దాంపత్య భగ్నమొనర్చుకొనజాలనపుడీ విధానమును బలాత్కారముగా దగ్ధమొనర్చెడి యీ చట్టము ఘోరమైనదని తలంపబడుచున్నది.

## స్త్రీ స్వాతంత్ర్యము

బాలిక, బాల్యదశయందు తలిదండ్రులవల్లనున్నా, సోదర సోదరీమణుల వల్లనున్నా, మిల్కిలి గౌరవముగా బెంచబడి వారి కుటుంబదార్ధ్యమునకు మీరిన వ్యయముతో తగినవరుని వలన కొంత స్త్రీధనమును రాబట్టి వివాహమొనర్పబడుటయు, యశావన దశయందత్తవారియింట సర్వాధికారముగలదిగా నుండుటయు, వార్ధికమున పుత్రపుత్రికా సంతానమువల్లను కోడండ్రవల్లను, పోషించబడుటయు తటస్థించుచున్నందున భారతాంగనకు గల స్వాతంత్ర్యమధిక తమమైనదని తెలియవచ్చుచున్నది. తమకుటుంబపోషణమున కవుసరములగు శ్రమలకోర్చి ద్రవ్యమార్జింపవలసిన బాధ్యత స్త్రీల కేమాత్రములేదనియు పురుషుడు కష్టించి ధనమార్జించిన పిమ్మట కుటుంబమునకు వినియోగపరచవలసిన బాధ్యత స్త్రీలకు మాత్రమే కలదనియు, తమ మగలకు తోబుట్టువులుగాని బంధువులుగాని వీరుకాపురమునకు వచ్చినపిమ్మట వీరిచేతుల కెదురుచూచుచునేయుండవలయుననియు, నత్తమామలు సయితము కోడండ్రనాశ్రయించియే జీవయాత్రలేశమును గడుపుకొనుచుండెదరనియు, తమసంతతులకు వివాహములు చేయవసినప్పు డిరుపక్షముల నాడువారిపెత్తనముక్రిందనేకార్యక్రమమునడువవలసియుండుననియు, భారతజాతికి గల కట్టుబాట్లను ప్రకటించు చున్నాడను. బిడ్డలగని వృద్ధురాలైనను తమభర్తతో గృహ కృత్యముల గూర్చిముచ్చటించవలసినప్పుడు బిడ్డలవలన

వలనను గడపదాటక గృహకృత్యములదీర్చి కీర్తి నార్జింపవలసిన భారతాంగనకు పరసేవాభాజనములగు నుద్యోగములు దూష్యములగుటవలనను, విదేశభాషవర్జనీయమని తెలుపుచున్నాడను.

“హిందువులు తమస్త్రీలను దుష్టులబానినుండి రక్షించుకొను సామర్థ్యమును సంపాదించుకొను నంతవరకు హిందూసంఘము జాతి ప్రతిష్ఠాగౌరవముల యందప్రతిహత స్థైర్యమునందునంత

వరకు తమ కన్యలను విద్యావిహీనలగానుంచుచున్న గృహంతరముల యందుంచుట యుక్తము. హిందువులపై నాగరకతా విజ్ఞాన విషయములలో బయల్పెడలు విమర్శనల నెదుర్కొనుటకు వారు స్వసంరక్షణ సిద్ధాంతముల నాశ్రయించ వలయును. ప్రకృతవిద్యావిధానముమనకన్యల కననుకూలము. వారి నెన్నడును పాఠశాలలలోనికి కళాశాలలలోనికిని లాగకూడదు. వారికి నియతసానములు గృహములు. నియత వృత్తి సంతానపోషణము” నని హిందూమతసభాధ్యక్షులగు భాయిపరమానంద గారు చెప్పిరి.

అ॥ ప్రస్. 29-6-34.

## బ్రాహ్మణ్యము

వర్ణాశ్రమమునందగ్రగణ్యులగు బ్రాహ్మణులు సృష్ట్యాది నుండియు, దరిద్రులయినను విద్యానిధులేయనియు, నిరాడంబరులైనను సర్వజ్ఞులేయనియు, రాజులుగాకున్నను రాజ్యనయతంత్రజ్ఞులేయనియు, భోగపరాయణులుగాకున్నను త్యాగశీలులేయనియు, శాసించుసాహసులుగాకున్నను శాసానుగ్రహదత్తులే

11. ఈ శాసనమువైధవ్యమును నిర్మూలింప లేకపోగా అవినీతి ననారోగ్యదశను పెంపొందించుటకు తోడ్పడుచున్నందున దూష్యముగా తలపవలసి యున్నది.

హిందూమతములో వివాహమునకు పూర్వమొక బాలికయైనను పురుష సంయోగము నెఱుంగకుంటయు 10 లక్షలకొక దాంపత్యమైనను వ్యతిరేకింపకుంటయు బాలికా వివాహముల పవిత్రతను చాటుచున్నవి. వికలాంగియైనను పిచ్చిదియైనను హిందువుగా బుట్టిన బాలిక, ఆ వివాహితగా నుండ తగదనునీతి, హిందూధర్మస్వభావమును రుజువుచేయుచున్నవి. బాల్యవివాహములనగా యే తెగలందైనను సాంప్రదాయకులగు తలదండ్రులు తమబిడ్డలకు గలబాల్యావస్థను తమనీతిప్రబోధముచే గడపి తమకును తమబంధువులకును సమ్మతమైన వరునకిచ్చి వివాహముచేయుటయగుటవలన పాతివ్రత్యమునకును, దాంపత్యసౌష్ఠవమునకును, బాలికావివాహము లగ్రగణ్యములని తెలియవచ్చుచున్నది. మానవజాతికి వివాహములవుసరమనియు, నట్టి వివాహములకు దాంపత్య సౌష్ఠవము ప్రయోజనమనియు, లోకము విశ్వసించువఱకీ బాల్యవివాహములేముఖ్య సాధనములని ప్రతిజ్ఞాపూర్వకముగా విన్నవించు చున్నాడను. 3 సం॥రములు మొదలు 7 సంవత్సరములవయస్సువఱకు బాలికలుయదృచ్ఛగా లభించిన శబ్దముల విని మాతృభాషనిరర్గళముగా మాట్లాడ నేర్చినప్పుడు యశావన, కౌమారదశలవలె బాల్యదశ విషయలంఘనందక



వీరికి యుగ్గుపాలతోకలవని తెలుపవలసి వచ్చుచున్నది. ఇప్పు టికి బ్రాహ్మణులలో సంగీత, సాహిత్య, కవిత్వ, తర్క, శబ్ద శాస్త్రములవల్ల తమపూర్వులార్జించిన యీనాంభూములన్నియు నాంగవిద్యాతృష్ణచే బ్రాహ్మణేతరుల వశములగుటయు, దొర తనమువారిచే నుద్యోగముల బడయుటకు నల్పసంఖ్యాకుడగు బ్రాహ్మణు డధమస్థానమునలంకరింప బడుటయు నిర్ధనుడగు బ్రాహ్మణుడపేక్షించుచున్న రాజభాష బంగారముకంటె విలువ గలదిగా పరిణమించుటయు, వివాహాది దుష్కాసనములు బ్రాహ్మణుల బాధించుటకే సంకల్పింపబడిన వగుటయు, తటస్థించి నందున హిందూదేశమునందు తనధర్మముతోతాను జీవింపదల చినబ్రాహ్మణుడు శత్రుసేనలమధ్య జక్కిన నిరాయుధుడగు యోధునివలె శాంతిగోల్పోయి మాత్రమే జీవింపవలసి వచ్చెనని తెలుపవలసియున్నది. 17 కోట్లబ్రాహ్మణేతరుల కును, 6 కోట్లమాలలకును, 7 కోట్ల మహమ్మదీయులకును స్వభావముగాగలప్రౌఢావివాహములను కర్మజ్యేష్ఠతనుబట్టియు, నాహారనియమమును బట్టియు, నన్నిసంఘములనుండిప్రత్యేకింప బడిన యిట్టి పవిత్రమైన జాతిపై శాసనరూపమున ప్రయోగించి మాసాహారులు, సంస్కారులు, తమరాక్షసభావమును చాటు కొనుచున్నారు.

“ఈ నాటిబ్రాహ్మణులు 3000 యేండ్లనుండి పారం పర్యాచుగతములగు విద్యానియమసంపదలకు బుట్టిన సాఫల్యవిగ్రహములు, దానంజేసి తమచుట్టునావర్చించుకొన్న

ఇతరస్పృశ్యతనుగూర్చి మహాత్మాగాంధీగారు ప్రాణ త్యాగమొనర్చుకొనెదనని ప్రకటించి హిందూమతమునకు వీరస్థానమగు కాశీపట్టణమునకు జేరగా 27-7-1934 తేదీన 1,50,000 మంది సనాతన ధర్మవాదాలు 20,000 నల్లజండా లతో శ్రీ స్వామిలాల్ నాథ్. వీరేంద్రనాథ్ అరుణ్ మొదలగు మహానాయకుల అధ్వర్యముక్రింద “సనాతనధర్మకీ జయ్” హిందూసంఘమునకు గాంధీ నాయకుడుకాడను వీరాలాపముల తోడను గాంధీ మరలిపోమ్మను ప్రకటనపత్రములతోడను నిరసించిరని 4-8-1934 పాంచజన్యము ప్రకటించుచున్నది. చండాలదేవాలయ ప్రవేశమునుగూర్చి వీరును వీరియుద్వేగము నాయకులున్నూ, ప్రోత్సాహించి శ్రీరంగయ్యరుగారిచేలసెంచి లీలో 1933 సం॥ రం॥ ప్రవేశపెట్టబడిన బిల్లుపై రమారమి 863 సనాతన ధర్మసంఘముల ఆక్షేపములజూచి దొరతనము వారి అసమ్మతిని తెలుపుటతోడనే శాసనకర్తచే బిల్లును ప సహరించుకొనబడెనని తెలియ వచ్చుచున్నది. ఆబిల్లునెత్తి వేయునపుడు హామెంబరగు “సర్. హెన్రీకెయిక్”గారు కోట్లకొలది సంఖ్యగల ప్రజల నిత్యకృత్యములతో నత్యంత సంబంధముగల సంస్కరణముక్రమప్రబోధము వలన జరుగవల యును. గానిగొడ్డంటిపెట్టునవారి యిష్టముకు వ్యతిరేకముగా శాసనముచేయుట కూడద”ని చెప్పియున్నారు. హిందూస్థానమునందస్పృశ్యతయనునది కమ్మ, వెలమ, రెడ్డి, తెలుగు చాకల, మంగల, కమ్మర, దొమ్మర మొదలగు రమారమి 40 తెగలుగల 17 కోట్లబ్రాహ్మణేతరులచే, పాటించబ

గాని నిర్మాణించుటకే సంస్కరణవాది పన్నిన పన్నుగడయని తెలియుచున్నది. స్పర్శదోషము. సూర్యాదినవగ్రహప్రచారము, ఔరసత్వాదులందలి రక్త ప్రసారము, ద్వైతాద్వైత నిర్ణయములను నవిశిష్య చక్షుర్భాషముగల మహర్షులచే నిర్ణయింపబడినందున బాహ్యచక్షువుతో వ్యవహరించు సంస్కరణవాది వీని నెరింగినట్లు నటించి నిగ్రహింపబూనుట సాహసమని చాటతెగియున్నది. అగ్రజన్ములు పంచములను స్పృశింపకుండుట యాజాతికి నూనత యగుటవలన నట్టి నూనతను తొలగించుట కాలయ ప్రవేశాధికార మొసంగుచుంటిమనిన యెడల నయ్యది విద్యావిహీనులకు గల నూనతను తప్పించుటకు విద్యాధికుని బంధించెదమనుటను బోల్పడగదా? అని ప్రశ్నింపవలసియున్నది. ఆహార విహారములయొక్క నపవిత్రతనుబట్టి అస్పృశ్యతయేర్పడెనని చారిత్ర్యకులెల్లరంగీకరించి నప్పుడాలయ ప్రవేశ మొసంగుట అస్పృశ్య తానుకూలవ్యాపారమున కగ్రస్థానమిచ్చుటయేకాదా యనవలసి వచ్చుచున్నది. ఆంగ్లేయుడు తురుష్కమతమవలంబించినను తురుష్కుడాంగ్లేయమతమవలంబించినను తురుష్కులుగాని, ఆంగ్లేయులుగాని, వానిని తమమతసంస్కరణగా నెట్లుస్వీకరింపరో అట్లువేదోక్తమైన హిందూమతమునుండి వేదబాహ్యమైనవృత్తులవలంబించిన సంస్కరణవాదిని ప్రాజ్ఞులుసజాతీయునిగా నంగీకరింప జాలరని తెలుపవలసి వచ్చుచున్నది.

దొరతనమువారివలనవూర్ల, మింటాసంస్కరణములును, మాంటుఫర్డు సంస్కరణములున్నూ, ప్రసాదంపబడు

యుడు తన మతమును నిందించి క్రైస్తవమతములో కలియు  
 సని వ్రాయుటమూలమున ఆంగ్లవిద్యావాసనావశ్యులగు భార  
 తీయులు స్వయముగ తమ మతమును గోల్పోవుదురని  
 మాత్రమే సూచింపగలిగెను గాని హిందూమతమును శాసన  
 బద్ధముగ జేయవచ్చునని యెంతమాత్ర మూహించి యుండ  
 లేదని తెలియగోరుచున్నాడను. ఇట్టి స్థితిలో మహాత్మా  
 గాంధీగారు ధర్మమునకును నీతికిని ప్రజాభిప్రాయమునకును  
 విరుద్ధములగు చట్టముల బుట్టించుటకు కారణము సంస్కరణ  
 వాదులును వారిచే ప్రకటింపబడు దేశభాషా విదేశభాషా  
 పత్రికారాజములని తెలియుటకు కొన్ని అంశములిం దుదహ  
 రించుచున్నాడను. పూర్వకాలమునుండి భరతవర్షమునకు  
 రాజకీయమునుగూర్చిగాని మతమునుగూర్చిగాని విమ  
 ర్శించుటకు దేశభాషాగ్రంథములే యాధారము లయ్యెననియు  
 గ్రంథకర్తలు దైవోపాసకులుగను, విద్యానిధులుగను,  
 న్యాయాన్యాయ విమర్శకాగ్రణులుగను బరిణమించుట  
 వలన నేవిధమునను విప్లవమున కవకాశ ముండెడిదికాదనియు  
 నూహింపవలసి యున్నది. వర్తమానకాలమునందు విదేశ  
 సంప్రదాయానుసారము పత్రిక లేర్పడుటయు, నాపత్రికాధి  
 పతులు హూణవిద్యాప్రవీణులుగను, హిందూమత విరుద్ధ  
 మగు సంస్కరణవాదులుగను వర్తించుటయు తటస్థచినందున  
 దేశీయపత్రికలయందు హిందూమతమున కంగుళ మేని స్థానము  
 లభించియుండలేదని తలంపవలసి యున్నది. 1933 సం॥ రం॥  
 ఆప్రాంతముల బరోడా, భోరు సంస్థానములయందల్లి దేవాల

పత్రికలుకూడా లభింపక యల్లాడుచుండి రనుటయే యుచితమని భావింపబడుచున్నది. పత్రికాధిపతులు సనాతనధర్మవాదులచే రచింపబడిన వ్యాసములుగాని గ్రంథములుకాని ప్రచురింపకపోవుట మూలమున హిందూధర్మమును లయింపజేయుటకును విదేశధర్మమును విజృంభింప జేయుటకును బద్ధకంకణు లైనట్టు గమనింపవలసి యున్నది. శ్రీయుత అంబికాచరణముజుందారుగాను హిందూమతమున పెక్కు శాఖలున్నను లోపము లేదని వెల్లడించిన యుపన్యాసమును దేశీయ పత్రిక లన్నియు మెచ్చిగానము జేయుటయు కృష్ణాజిల్లాసంఘమువా రా యుపన్యాసమును పుస్తకరూపమున ప్రచురించి ప్రజల కుచితముగ నొసంగుటయు సంభవించి యుండగా నేడు మత మక్కరలే దని నాయకులును, పత్రికలును కోలాహల మొనర్చుట, తమకు గల యాత్మగౌరవమును నిర్మూలించుకొనుటకే కాగలదని తెలుపవలసియున్నది.

కాంగ్రెస్సు జరిగిన మరునా డేస్వల్పలవల్లనో జరుపబడునట్టియు రాజకీయ విషయములతో సంబంధము లేనట్టియు దొరతనమువారిచే కాంగ్రెస్సు నిరోధింపబడినప్పు డంతర్దానము నందినట్టియు హిందూధర్మమునకు విరుద్ధమైనట్టియు సోషల్ రిఫారం అనుపేరుతో జరుపబడిన సభాసంప్రదాయములను నేడు కాంగ్రెస్సులో మిళితము చేయుట న్నాత్మగౌరవముగల పత్రికాధిపతి సహింపగలడా ? యని శంకింపవలసియున్నది.



తమ కులక్రమాగతమగు మర్యాద ననుసరించి మూల బ్రవేశించిన యాలయమున మాదిగయు, మాదిగ బ్రవేశించిన యాలయమున మాలయు, బ్రవేశింప నొల్లకుండుటవలన సంస్కరణబత్రికాధిపతులు పురిగొల్పు దేవాలయోద్యమమున జాతుల నన్నింటి నేకోన్ముఖము జేయు ప్రధానసూత్రము భగ్నమగునేమో యని యూహింపబడుచున్నది. మాదిగ గాని లేక మాలగాని శాకాశనులగు నగ్రవర్ణములచే తీర్థ ప్రసాదాదు లారగింపబడుచున్న గుడిలో సంస్కార పత్రికాధిపతులు తమ కొనుగిన ప్రవేశార్హత నివాపరలోక దూష్య మైనదని తృణీకరించుటను భావికాల దేశచారిత్ర్యమున ప్రాజ్ఞులు గమనింపదగునని నిశ్చయింపబడుచున్నది. జాతిసమ్మేళనమున కీయుద్యమ మన్వయింపకున్నను దేవాలయములు సులభముగ పాడుబెట్టుటకు తోడ్పడినప్పుడు దేవదాయములు దాతల యుద్దేశ్యములకు భిన్నముగ వినియోగపడుచున్న వనునెపమున యీనాముల శ్రేరీలక్ష్మిందికి దొరతనమువారు మార్పుట కర్హత కలదను రహస్య మిందు సంస్కరణవాది గ్రహించియుండునని తెలియగోరుచున్నాను. పత్రికాప్రచారమున గల సౌశీల్యమును పాఠకుల కెఱింగించుట కొక విలేఖరి వ్రాసిన లేఖ నిందుదహరించుచున్నాడను.

“ఓ గాఢిగారీమధ్య కలకత్తాకు వచ్చినప్పుడు నేను శ్రీవారిని ప్రత్యక్షముగ జూచుభాగ్య ముబ్బినది. అట్లు చూచినప్పుడు వారు మంచి యాహారపుష్టి నందినవారివలె నాకుకనబడిరి కాని వారారు పైసలు విలువ గలిగిన యాహారము

ఆయీగుంపునకు సంతియున్నయపవిత్రత, పవిత్రతమను  
భావ మీగుంపులు దూరదూరముగ నుండుకారణములు.

కెట్కార్ పేజి 21 నాల్యాము 2

హీనజాతులవా రవర్ణులని బహిష్కరింపబడుటకు  
వారివారి వ్యాపారముయొక్కయు నాహారముయొక్కయు  
నపవిత్రతయే అన్నిటికంటె గొప్పకారణము.

సెనార్ట్ పేజి 884

సామాన్య శూద్రుడైనను గౌరవము, ధర్మవిచారము  
గలవా డయ్యనేని భష్టబ్రాహ్మణునితో సాంగత్యము  
చేయడు. సంభాషింపడు.

సెనార్ట్ పేజి 71

ఒక స్త్రీ జనసమూహములో నున్న “యేసు” వెనుకకు  
వచ్చి వస్త్రమును ముట్టెను. వెంటనే యేసు తనలోనుండి  
ప్రభావము బయలుపెడలే నని గ్రహించి నావస్త్రము  
ముట్టిన దెవరని యడిగెను.

• బైబిలు 5వ అధ్యాయ 28-31 పద్యములు

దేశమంతయు పరరాజులు కొట్టుకొనిపోయినను  
కులధర్మములు నిలువబడి యున్నవి. మన నాజూకు సిద్ధాం  
తములను మించిపోయినట్టిది యగు నొకానొక బలవత్తర  
మగు శక్తిప్రాబల్యము (హిందూపుల) కులధర్మములందు  
కలదగట కిదియే పరిపూర్ణసాక్ష్య మగుచున్నది.

ఎడ్మండు బర్క్ ఉపన్యసము